

IL-PJAN TAL-LEZZJONI 4.4

Kap 4: Nilqgħu l-aqwa ħabib

Lezzjoni 4.4: Meta u kif għandna nitolbu?

L-Għanijiet:

Matul din il-lezzjoni t-tfal ser:

1. Jitgħallmu meta għandhom jitolbu.
2. jifhmu li jistgħu jikkellmu ma' Ġesú f'kull ħin u f'kull sitwazzjoni.
3. Jifhmu kif għandhom jitolbu.



Ir-rizorsi għal-lezzjoni:

- Video minn You Tube -

<http://www.youtube.com/watch?v=XIxaXGsrK9k>

jew bħala ktieb minn -


<http://www.childrensbooks.uk.com/wp-content/uploads/2009/09/web-talk-to-God.pdf>

- Power Point Presentation għal matul l-istorja.

- karta żgħira għal talba personali

Il-Poeżija 'Grazzi' minn you tube:

<http://www.youtube.com/watch?v=674MqVS6f6M>




Naqsmu flimkien - L-introduzzjoni u d-diskussjoni tal-bidu

1. Ibda l-lezzjoni billi tistaqsi lit-tfal huma meta jitolbu. Agħti ċans lit-tfal jaħsbu sewwa u jgħidu l-waqtiet li huma jitolbu.
2. Spjega li ser jaraw vidjow qasir dwar tifel fejn ser jgħidilna meta huwa jitlob. Wara l-vidjow, erga' staqsi lit-tfal meta jitlob it-tifel li raw fil-vidjow sabiex terġa' tfakkarhom il-waqtiet li nistgħu nitolbu u staqsihom ukoll jekk huma jagħmlux bħal dak it-tifel.



Nisimgħu flimkien (Il-qafas tal-lezzjoni)

1. Wara staqsi lit-tfal:
 - S'issa tkellimna dwar meta għandna nitolbu, tistgħu issa tgħiduli kif għandna nitolbu?
 - Intom kif titolbu?
2. Agħti ċans lit-tfal jaħsbu u jgħidu kif huma jitolbu.
3. Spjega lit-tfal li ser tirrakkontalhom storja ta' meta Ġesú kien qed jgħallem lin-nies kif għandhom jitolbu. Uri l-PowerPoint u qalleb stampa stampa skont l-istorja.



Slide 1 - Darba waħda Ġesú, waqt li kien qed ikellem lid-dixxipli tiegħu, qalilhom li ħafna nies kienu jitolbu fit-toroq jgħajtu sabiex nies oħra jarawhom jitolbu u jgħidu kemm huma nies twajba. Ġesú qalilhom li dawk in-nies ma kinux jagħmlu sewwa għax meta nitolbu, għandna nitolbu fil-kwiet.

Slide 2 - Qalilhom ukoll li dawk in-nies li jitolbu qishom robot, jgħidu ħafna kliem tqil u jirrepetu ħafna, ma jkunux jafu x'qed jgħidu. Aħna għandna naħsbu waqt li qed nitolbu u nkunu nafu x'qed ngħidu lil Ġesú.

Slide 3 - Għalhekk Ġesú wrihom kif għandhom jitolbu. Huwa qal talba quddiemhom. Huwa qal 'grazzi' lil Alla u talbu biex jgħinu. Kif spiċċa t-talba qal 'Ammen'. Huwa spjega li anke huma hekk iridu jitolbu - jitolbu daqslikieku qed jitkellmu ma' Alla, minn qalbhom u miġbura fil-kwiet. Il-Mulej jisma' dak li nkunu qed ngħidulu. Jekk aħna nitolbu, il-Mulej iberikna.

4. Wara l-istorja staqsi lit-tfal x'jiftakru mill-istorja. Tista' ssaqsi dawn il-mistoqsijiet:

- Kif iridna nitolbu Ġesu' - b'hal robots jew minn qalbna?
- X'iridna ngħidulu waqt li nitolbu? (ngħidulu x'qed jinkwetana, x'nixtiequ, x'qed idejjaqna, għaliex aħna ferħanin, nitolbuh biex iberikna u ngħidulu grazzi talli nkunu ferħanin)
- Fi x'hin għandna nitolbu? (kull ħin matul il-gurnata - kif inqumu, qabel norqdu, qabel/wara nieklu, waqt li nkunu weħidna jew flimkien mal-familjari tagħna).

5. Bħala konklużjoni, it-tfal jistgħu jingħataw karta żgħira u fuqha jiktbu talba li jixtiequ huma u wara jaqrawha quddiem sħabhom. It-talb jistgħu jitwaħħlu fil-klassi ma' xi *display board*.

Nikbru flimkien (Il-punti saljenti tal-lezzjoni)

1. Għandna dejjem nitolbu daqslikieku qed jitkellmu ma' Alla, minn qalbhom u miġbura fil-kwiet.
2. Ġesù dejjem jisma' dak li nkunu qed nitolbuh.
3. Għandna nitolbu kull ħin matul
il-gurnata, weħidna
jew mal-familjari tagħna.



Nagħzlu flimkien (L-attitudni)

1. It-tfal jiftakru spiss fil-Mulej spiss matul il-ħin tal-ġurnata speċjalment qabel ma jibdew ix-xogħol tagħhom.
2. Japprezzaw kemm hi taġa sabiħa li jirringrazzjaw lill-Mulej qabel jibdew jieklu.
3. Japprezzaw kemm hi taġa sabiħa li jfaħħru lil All għall-gid li jipprovdihom.



Niċcelebraw flimkien xi kant /drama/ DVD ecc

Tista tindaqq il-poezija 'Grazzi' bħala konkluzjoni tal-lezzjoni sabiex it-tfal jirringrazzjaw lil Alla ta' dak kollu li għandhom.

<http://www.youtube.com/watch?v=674MqVS6f6M>



Nitolbu

Għażiż Ġesù, għinni sabiex insib aktar ħin biex nitkellem miegħek sabiex naqsam il-ħsibijiet, il-biżgħat u l-ferħ tiegħi miegħek. Għinni sabiex nitlob minn qalbi u mhux bl-amment.

Ammen.

